

---

Shri Ramanuja Suprabhatam

శ్రీరామానుజసుప్రభాతమ్

Document Information



---

Text title : Shri Ramanuja Suprabhatam

File name : rAmAnujasuprabhAtam.itx

Category : deities\_misc, stotra, gurudev, suprabhAta

Location : doc\_deities\_misc

Proofread by : Aruna Narayanan

Description/comments : Ramanujastotraratnavali, Ramanuja Sampradaya. (Prayer to Shri Ramanujacharya)

Latest update : December 25, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2022

*sanskritdocuments.org*

---

శ్రీరామానుజసుప్రభాతమ్



శ్రీవాదిభీకరగురుభిరనుగృహీతం

॥ శ్రీః ॥

॥ శ్రీమతే రామానుజాయ నమః ॥

॥ శ్రీవాదిభీకరగురవే నమః ॥

జయ జయ యతిసార్వభౌమామలస్వాస్త ! తుభ్యం నమః

జయ జయ జనిసిన్ధుమగ్నాత్మసంతారకగ్రామణీః ! !

జయ జయ భజనీయ ! కూరేశముఖ్యైః ప్రసీద ప్రభో !

జయ జయ విదుషాం నిధే ! జాగృహీ శ్రీనిధే ! జాగృహీ ॥ ౧ ॥

పూర్ణార్యపూర్ణకరుణాపరిలబ్ధబోధ !

వైరాగ్యభక్తిముఖదివ్యగుణామృతాభే ! !

శ్రీయామునార్యపదపజ్కజరాజహంస !

రామానుజార్య ! భగవన్ ! తవ సుప్రభాతమ్ ॥ ౨ ॥

ఆనేతుమద్య వరదస్య గజాద్రిభర్తుః

పానీయమచ్ఛమతిశీతమగాధకూపాత్ ।

ధ్వాస్తం నిరస్తమరుణస్య కరైస్సమన్తాత్

రామానుజార్య ! భగవన్ ! తవ సుప్రభాతమ్ ॥ ౩ ॥

శ్రీరంగరాజపదపజ్కజయోరశేష-

కైజ్కార్యమాకలయితుం సకుతూహలస్త్యమ్ ।

ఉత్తిష్ఠ నిత్యకృతిమప్యఖిలాం చ కర్తుం

రామానుజార్య ! భగవన్ ! తవ సుప్రభాతమ్ ॥ ౪ ॥

త్వాం వీక్షితుం సముపయాతి వృషాచలేన్ద్రః

త్వత్సమ్ప్రకృష్టవ్రతరశఙ్ఖరథాఙ్గపాణిః ।

సంయోజితామురసి మాం భవతైవ బిభృత్

రామానుజార్య ! భగవన్ ! తవ సుప్రభాతమ్ ॥ ౫ ॥

శ్రీమత్కురజుపరిపూర్ణవిభుస్త్యదుక్తం

శ్రీభాష్యశాస్త్రమమలం త్వయి భక్తియుక్తః ।

శ్రోతుం సమిచ్ఛతి యతీన్ద్ర ! సితోర్ధ్వపుణ్ణః

తం బోధయార్థమఖిలం తవ సుప్రభాతమ్ ॥ ౬ ॥

శ్రీభాష్యమాలిఖితుమాత్తవిశాలలేఖ్యః

శ్రీవత్సవిహ్నగురురానతదివ్యగాత్రః ।

వేదాస్త్రసూత్రమపి వక్తుమముష్య సర్వం

ఉత్తిష్ఠ లక్ష్మణమునే ! తవ సుప్రభాతమ్ ॥ ౭ ॥

శ్రీమాన్ స పూర్ణవటురాదరతః ప్రగృహ్య

శ్రీపాదుకాం యతిపతే ! పదయోః ప్రయోక్తుమ్ ।

ద్వారి స్థితిం వితనుతే ప్రణతార్చిహారిన్ !

రామానుజార్య ! భగవన్ ! తవ సుప్రభాతమ్ ॥ ౮ ॥

కాషాయవస్త్రకటిసూత్రకమణ్ణలూంశ్చ

శ్రీదస్తకాష్ఠమపి దేశికసార్వభౌమాః ।

పాణౌ నిధాయ నివసన్తి విశుద్ధగాత్రాః

రామానుజార్య ! భగవన్ ! తవ సుప్రభాతమ్ ॥ ౯ ॥

త్వాం బోధయన్తి గురవః ప్రథితా మహాన్తః

శ్రీవైష్ణవాశ్చ యమినస్తవ పాదభక్తాః ।

ఏకాన్తినశ్చ విమలాస్త్యదనన్యభావాః

తాన్ పాలయాద్య యతిశేఖర ! సుప్రభాతమ్ ॥ ౧౦ ॥

బ్రాహ్మే ప్రబుధ్య విబుధాః స్వగురూన్ ప్రణమ్య

రామానుజాయ నమ ఇత్యసకృత్ బ్రువాణాః ।

అష్టాక్షరం సచరమం ద్వయముచ్చరన్తి

రామానుజార్య ! భగవన్ ! తవ సుప్రభాతమ్ ॥ ౧౧ ॥

ప్రాతః పఠన్తి పరమద్రవిడప్రపన్న

గాయత్రిమన్త్రశతమష్టశిరస్కమచ్ఛమ్ ।


శ్రీవైష్ణవాస్తవ పదాబ్జనివిష్టభావాః

రామానుజార్య ! భగవన్ ! తవ సుప్రభాతమ్ ॥ ౧౨ ॥


ఆరాధనం రచయితుం కమలాసఖస్య

శ్రీయాదవాచలపతేః వివిధోపచారైః ।  
 పాతుం చ దృష్టికమలేన నతానశేషాన్  
 రామానుజార్య ! భగవన్ ! తవ సుప్రభాతమ్ ॥ ౧౩ ॥  
 ససేవ్య ! సప్తశతసంయమిసార్యభౌమైః  
 సద్దేశికైః సకలశాస్త్రవిదాం వరప్తైః ।  
 ఏకాన్తిభిః పరమభాగవత్తైర్నిషేవ్య !  
 రామానుజార్య ! భగవన్ ! తవ సుప్రభాతమ్ ॥ ౧౪ ॥  
 గద్యత్రయం నిగమశేఖరదీపసారౌ  
 వేదార్థసజ్గ్రహమపి ప్రథితం చ నిత్యమ్ ।  
 గీతార్థభాష్యమపి దేశికపుష్కవానాం  
 దాతుం ప్రసీద యతిశేఖర ! సుప్రభాతమ్ ॥ ౧౫ ॥  
 పాదామ్బుజం యతిపతే ! శరణం విహర్తుం  
 సజ్గత్య సంసరణవారివిలజ్ఘనోత్కాః ।  
 ఆయాన్తి హస్తకమలాభిధృతోపచారాః  
 తాన్ పాహి కరుణయా తవ సుప్రభాతమ్ ॥ ౧౬ ॥  
 స్నాతుం కవేరతనయాసలిలేషు శిష్యైః  
 ఆచార్యపూరుషవరైః యతిభిర్విశుద్ధైః ।  
 శ్రీవైష్ణవైశ్చ సహ సేవ్య ! మహానుభావైః  
 రామానుజార్య ! భగవన్ ! తవ సుప్రభాతమ్ ॥ ౧౭ ॥  
 రామానుజార్య ! రమణీయగుణాభిరామ !  
 రాగాదిదూరగగురో ! గురుసార్యభౌమ ! !  
 సత్త్వప్రధాన ! శరణాగతవత్సల !  
 త్వత్పాదాబ్జయోరిహ పరత్ర చ కింకరః స్యామ్ ॥ ౧౮ ॥  
 ఇతి శ్రీవాదిభీకరగురుభిరనుగృహీతం శ్రీరామానుజసుప్రభాతమ్ ।  
 ॥ శ్రీవాదిభీకరగురువే నమః ॥

Proofread by Aruna Narayanan

——  
*Shri Ramanuja Suprabhatam*

pdf was typeset on December 25, 2022

——  
Please send corrections to [sanskrit@cheerful.com](mailto:sanskrit@cheerful.com)

